

BY HIS WOUNDS

WE ARE HEALED

ISAIAH 53:5



ಕೊಂಕ್ಣಿ ಋನಾರಾಜಿ ವಾರ್ತೆ

WAY OF THE CROSS in KONKANI



Exclusive Online Radio for
Konkani Lovers

KONKANI WAY OF THE CROSS
Every Wednesday and Friday - 8.30pm IST

LENTENHYMNS: Everyday 9.00pm IST

DAILY FAMILY PRAYER - 07.00PM

DAILY ROSARY - 07.30PM

www.amchikonkani.com



Listen With Your Family & Share with All...

www.amchikonkani.com

ಋನಾಙಿ ವಾಟ್

ಕಷ್ಟಾಂ ವೆಳಿಂ ಋರ್ನಾ ಸಾವೆಂತ್ ರಾಂವ್ಯಾಕ್

ಪ್ರಸ್ತಾವನ್:

ಆಧುನಿಕ್ ಸಮಾಜೆಂತ್ ಜಾಯ್ತಿ ಅಭಿವೃದ್ಧಿ ಆನಿ ಬರೆಪಣ್ ಜಾಲಾಂ. ಮನ್ಯಾಕ್ ಸುಖ್ ದಿಂವ್ಚ್ಯಾಕ್, ಮನ್ಯಾನ್ ಜಾಯ್ತಿಂ ಸಾಧನ್ ಕರ್ನ್ ನವ್ಯೊ ವಸ್ತು ಸೊದುನ್ ಕಾಡ್ಲ್ಯಾತ್. ಪೂಣ್ ವಾಸ್ತವಿಕತೆಂತ್ ಆಮಿ ಪಳೆಲ್ಯಾರ್, ಮನಿಸ್ ಜಾಯ್ತ್ಯಾ ಸಮಸ್ಯಾಂಕ್, ಕಷ್ಟಾಂಕ್ ಆನಿ ದಗ್ಧಣೆಕ್ ಬಲಿ ಜಾಲಾ. ಅಸಲೆ ಸಂದಿಗ್ಡ್ ಪರಿಸ್ಥಿತೆಂತ್ ಕಿತೆಂ ಕರ್ಚೆಂ? ಖಂಯ್ ಧಾಂವ್ಚೆಂ? ಕೊಣಾ ಲಾಗಿಂ ವೆಚೆಂ? ಅಸಲಿಂ ಸವಾಲಾಂ ಮನ್ಯಾಕ್ ಧೊಸ್ತಾತ್. ಸಬಾರ್ ಪಾವ್ಚಿಂ ಜಿಣೆಂಚ್ ನಾಕಾ ಮ್ಹಳ್ಳೊ ನಿರ್ಧಾರ್ ಮನಿಸ್ ಕರುಂಕ್ ಪಾವ್ಲಾ. ಆಜ್ ಆಮಿ ನಿಯಾಳ್ಚಿ ಋರ್ನಾಚಿ ವಾಟ್ ಜಯ್ತಾಚಿ ನಿಶಾನಿ. ಹ್ಯೆ ಋರ್ನಾ ವಾಟೆ ವೆಳಿಂ ಆಮ್ಚೆ ಜಿಣಿಯೆಂತ್, ಕುಟ್ಮಾಂತ್, ಶೆಜಾರಾ, ವಾಡ್ಯಾಂತ್ ಆನಿ ಸಮಾಜೆಂತ್ ಆಮ್ಕಾಂ ಮೆಳ್‌ಲೆ ಕಷ್ಟ್ ಆನಿ ದಗ್ಧಣಿ ಜೆಜುಕ್ ಸಮರ್ಪುನ್ ದಿವ್ಯಾಂ ಆನಿ ಜಯ್ತ್ ವ್ಹರುಂಕ್ ಕುರ್ಪಾ ಮಾಗ್ಯಾಂ.

ಸುರ್ವಿಲೆಂ ಮಾಗ್ಣೆಂ :

ಸರ್ಗಿಂಚ್ಯಾ ಬಾಪಾ, ತುಜ್ಯಾ ಪುತಾ ಜೆಜುಕ್, ಆಮ್ಚೊ ಸೊಡ್ವಣ್ಡಾರ್ ಜಾವ್ನ್ ತುವೆಂ ಧಾಡ್ಲೊ. ಆಮ್ಕಾಂ ಪಾತ್ಕಾಂತ್ಲೆಂ ಆನಿ ಸರ್ವ್ ವಾಯ್ಜಾಚ್ಯಾ ಬಾಂದ್ಪಾಸಾಂತ್ಲೆಂ ಸೊಡೊಂವ್ಕ್ ತಾಣೆಂ ಕಷ್ಟ್ ಸೊಸ್ಲೆ. ಜೆಜುನ್ ತಾಚ್ಯೆ ಜಿಣ್ಯೆಂತ್ ಚಲ್‌ಲ್ಲಿ ತಿ ಋರ್ನಾ ವಾಟ್ ಆಮಿ ಚಮ್ಕತಾನಾ, ಆಮಿ ಆಮ್ಚೆಂ ಆದ್ಲೆಂ ಪಾತ್ಕಿ ಜಿವಿತ್ ಸಾಂಡುನ್, ಕಷ್ಟ್-ದಗ್ಧೊವ್ಣಿ ಯೆತಾನಾ ಭಿಯೆನಾಸ್ತಾನಾ ರಾವುಂಕ್ ಆನಿ ತುಜೆರ್ ಭಾವಾರ್ಥ್ ದವರ್ನ್ ಜಿಯೆಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ಯಾಂವ್. ಆಮೆನ್.

ಗೀತ್: ಮ್ಹಜೊ ಶಿಸ್ ಜಾಂವ್ಕ್ ಕೊಣ್ ಆಶೆತಾ ("ಸೊಮ್ಯಾಕ್ ಧಿನ್ವಾಸುಂಯಾ," J. 19).



ಪಯ್ಲೆಂ ಸೈಸಾಂವ್:

ಜೆಜುಕ್ ಮರಣಾಚೆಂ ಫರ್ಮಾಣ್ ದಿತಾತ್.

* ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.

* ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ನಿಯಾಳ್: ಜೆಜುಕ್ ಕೊಣೆಂ ಮರಣಾಚೆಂ ಫರ್ಮಾಣ್ ದಿಲೆಂ? ಪಿಲಾತಾನ್ ವಾ ಲೊಕಾನ್? ಸರ್ವಾಂಚೆ ಕಷ್ಟ್ ಹಳು ಕರ್ನ್, ಪಿಡಾ ಗೂಣ್ ಕರ್ನ್ ಆನಿ ಪಾತ್ಕಾಂಕ್ ಬೊಗ್ಸುನ್ ಸುಖಾಚೆಂ ಜಿವಿತ್ ಫಾವೊ ಕೆಲ್ಲ್ಯಾ ಜೆಜುಕ್ ಆಜ್ ಲಾಭ್‌ಲ್ಲೆಂ ಇನಾಮ್-ಮರಣಾಚೆಂ ಫರ್ಮಾಣ್.

ಆಮ್ಚೆ ಜಿಣಿಯೆಂತ್ ಜೆಜು ಖಾತಿರ್ ಆಮಿ ಮಸ್ತ್ ಬರೆಂ ಕರ್ತಾಂವ್. ಜಾಯ್ತ್ಯೆ ಪಾವ್ಲಿಂ ಆಮ್ಕಾಂ ಸಕ್ಪಾಂನಿ ಸಾಂಡುನ್ ಫಾಲ್ಲ್ಯೆ ವೆಳಿಂ ಆಮಿ ಬರೆಂ ಕರ್ಚೆಂಚ್ ಸೊಡ್ತಾಂವ್. ಮ್ಹಾಕಾ ಹಿ ಶಿಕ್ವಾ ವಾ ಕಷ್ಟ್ಚ್ ನಾಕಾತ್ ಮ್ಹಣ್ ಧಾಂವ್ತಾಂವ್. ಉಗ್ಡಾಸ್ ದವರ್ಯಾಂ: ಬರೆಂ ಕರುನ್ ವೆಚ್ಯಾ ಜೆಜುಚ್ಯಾ ಪಾಟ್ಲಾವ್ದಾರಾಂಕ್ ಆಜುನ್ ಶಿಕ್ವಾ ವಾಚುನ್ ಸಾಂಗ್ಚಿ ಆಕೆರ್ ಜಾಂವ್ಕ್ ನಾ ಆನಿ ಆಮ್ಕಾಂಯ್ ತಿ ಜಾಂವ್ಚಿ ನಾ. ಹ್ಯೆ ವೆಳಿಂ ಆಮ್ಚಿ ಪ್ರತಿಕ್ರಿಯಾ ಕಸಲಿ?

ಮಾಗ್ಣೆಂ : ಜೆಜು, ಹಾಂವ್ ಬರೆಂ ಕರ್ತಾನಾ, ಹೆರಾಂನಿ ಮ್ಹಾಕಾ ತಿರಸ್ಕಾರ್ ಕೆಲ್ಲೆ ವೆಳಿಂ ಹಾಂವೆಂ ನಿರಾಸ್ ಜಾಯ್ನಾಸ್ತಾನಾ ರಾವುಂಕ್ ಮ್ಹಾಕಾ ಕುರ್ಪಾ ದಿ.

ಸೊಮ್ಯಾ ಕಾಕುಳ್ತಾ ಆಮ್ಚಿ ಕರ್

ಸದೆಂವ್ ಮಾಯೆ ಮಾಗ್ತಾಂವ್ ಉಪ್ಕಾರ್ ಖಂಚಯ್ ಫಾಯ್ ಮ್ಹಜ್ಯಾ ಕಾಳ್ಜಾರ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.



ದುಸ್ರೆಂ ಸೈಸಾಂವ್:

ಜೆಜುಚ್ಯಾ ಖಾಂದಾರ್ ಖುರಿಸ್ ದಿತಾತ್.

* ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.

* ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ನಿಯಾಳ್:

ಶಿಪಾಯಾಂನಿ ಶಿರಾಪಾಚಿ ನಿಶಾನಿ ಕಶಿ ಖುರಿಸ್ ವ್ಹಾವೊಂವ್ಕ್ ಜೆಜುಚ್ಯಾ ಖಾಂದಾರ್ ದಿಲೊ. ಪೂಣ್ ಜೆಜು ಖುರಿಸ್ ಜಯ್ತಾಚೊ ಆನಿ ಬೆಸಾಂವಾಚೊ ನಿಶಾನಿ ಜಾಂವ್ಚ್ಯಾಕ್ ತೊ ಖುಶೆನ್ ಘೆತಾ.

ಜಾಯ್ತ್ಯೆ ಪಾವ್ಲಿಂ ಆಮಿ ಹೆರಾಂ ವಿಶಿಂ ವಾಯ್ ಪ್ರಚಾರ್ ಕರ್ನ್, ಖಬ್ರೊ ಉಲೊವ್ನ್ ಮೊಸ್ರಾನ್ ಆನಿ ಹಗ್ಯಾನ್ ತಾಂಕಾಂ ಜಡಾಯೆಚೊ ಖುರಿಸ್ ದಿಂವ್ಕ್ ಪಾವ್ತಾಂವ್. ಅಶೆಂ ಜಾಯ್ತ್ಯೆ ವ್ಯಕ್ತಿ ಹೆರಾಂಚ್ಯಾ ವಾಯ್ತ್ ಖಬ್ರಾಂ ವರ್ವಿಂ ಬರೆಂ ಕರ್ತಾನಾ ದಗ್ಡಣಿ ಭೊಗ್ತಾತ್. 'ತುಮ್ಚೆ ಪಾಸತ್ ಪಯ್ಲೆಂ ಕ್ರಿಸ್ತಾನ್ ಕಷ್ಟ್ ಸೊಸ್ಲಾತ್. ತಾಚ್ಯಾ ಮೆಟಾಂನಿ ತುಮಿ ಚಲ್ಚಾಕ್ ತಾಣೆಂಚ್ ತುಮ್ಕಾಂ ದೇಕ್ ದಿಲ್ಯಾ' ಮ್ಹಳ್ಳಿಂ ಸಾಂ ಪೆದ್ರುಚಿಂ ಉತ್ರಾಂ ಆಮ್ಚೆ ಕಷ್ಟ್, ದುಖ್ ಆನಿ ಅಕ್ಮಾನ್ ಸೊಸುಂಕ್ ಪ್ರೇರಣ್ ಜಾಂವ್.

ಮಾಗ್ಣೆಂ:

ಜೆಜು, ಹೆರಾಂನಿ ಮ್ಹಾಕಾ ಅಕ್ಮಾನ್ ಕೆಲ್ಲ್ಯೆ ವೆಳಿಂ ಆನಿ ಬರೆಂ ಕರಿತ್ತ್ ವೆತಾನಾ ವಿವಿಧ್ ಖುರಿಸ್ ಶಿಕ್ವಾ ಜಾವ್ನ್ ದಿತಾನಾ, ಹಾಂವೆಂ ಸೊಸ್ಲಿಕ್ ಜಾಂವ್ಕ್ ಆನಿ ಖುರಿಸ್ ವ್ಹಾವೊಂವ್ಕ್ ಮ್ಹಾಕಾ ಕುರ್ಪಾ ದಿ.

ಸೊಮ್ಯಾ ಕಾಕುಳ್ತಾ ಆಮ್ಚಿ ಕರ್

ಸದೆಂವ್ ಮಾಯೆ

ತಿಸ್ರೆಂ ಸೈಸಾಂವ್

ಜೆಜು ಪಯ್ಲೆ ಪಾವ್ಲಿಂ ಖುರ್ಸಾ ಪೊಂದಾ ಪಡ್ತಾ.

* ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.

* ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ನಿಯಾಳ್ : ಜೆಜು ಖುರಿಸ್ ವ್ಹಾವಯ್ತಾನಾ ಅಸ್ಕತ್ ಜಾತಾ, ಖುರಿಸ್ ವ್ಹಾವೊವ್ನ್ ಚಲ್ಚೆ ತಿತ್ಲೆಂ ಬಳ್ ತಾಕಾ ನಾ. ಪೂಣ್ ತೊ ಪರತ್ ಉರೊ ಆನಿ ಚಲುಂಕ್ ಲಾಗ್ಲೊ.

ವಾಯ್ ಸವಯಾಂಕ್ ಆಮಿ ಪರತ್ ಪರತ್ ಬಲಿ ಜಾತಾಂವ್. ಆಮಾಲ್ ಪಿಯೋಣೆ, ಬಿಡಿ, ಸಿಗ್ರೆಟ್ ಸೇವನ್, ಅಶ್ಲೀಲ್ ಪಿಂತುರಾಂ, ಅತ್ಯಾಚಾರ್, ಚೊರ್ವಣ್, ಖುನಿ-ಅಸಲ್ಯಾ ಕಾಳಕಾಚ್ಯಾ ಸಂಗಿಂ ಮಧೆಂ ಆಮ್ಕಾಂ ಜಿಯೆಂವ್ಕ್ ಸೈತಾನ್ ಜಾಯ್ತೊ ಆವ್ಕಾಸ್ ದಿವ್ನ್‌ಚ್ ಆಸ್ತಾ! ಸೊಮ್ಯಾಚೊ ಖುರಿಸ್ ವಾವೊವ್ನ್ ಅಸಲ್ಯಾ ಕಾಳೊಕಾಂತ್ಲ್ಯಾ ಸಂಗಿಂಕ್ ಪಾಟ್ ಕರ್ತಾನಾ, ಜಾಯ್ತೆ ಕಷ್ಟ್, ದಗ್ಡೊಣಿ ಆಮ್ಕಾಂ ಮೆಳ್ತಾತ್ ಆನಿ ತವಳ್ ತವಳ್ ಆಮಿ ಪಡ್ತಾಂವ್. ಪಡ್ಚೆಂ ಮನ್ಯಾಸಂಯ್ಭ್, ಪೂಣ್ ಉಟೊನ್ ಚಲ್ಚೆಂ ದೈವಿಕ್ ಸಂಯ್ಭ್.

ಜಿಣಿಯೆಂತ್ಲ್ಯಾ ವಿವಿಧ್ ಖುರ್ಸಾಂ ಪೊಂದಾ ಪಡ್ತಾನಾ ನವ್ಯಾ ಭರ್ವಶ್ಯಾನ್ ಉರೊನ್ ಚಲುಂಕ್ ಕುರ್ಪಾ ಮಾಗ್ಯಾಂ

ಜವಾಬ್ : ಜೆಜು ತುಜೆರ್ ಹಾಂವ್ ಭರ್ವಸ್ತಾಂ

- ವಾಯ್ ಸಾಂಗಾತ್ಯಾಂಚ್ಯಾ ಸಹವಾಸಾಂತ್ ಪಡ್ತಾನಾ,
- ಪಿಡಾ, ದೂಖ್ ನಿರುದ್ಯೋಗ್ ಮ್ಹಳ್ಳ್ಯಾ ಖುರ್ಸಾಂ ಪೊಂದಾ ಪಡ್ತಾನಾ,
- ವಾಯ್ ಸವಯಾಂಚೆ ಮುಟಿಂತ್ ಚಿರ್ಡತಾನಾ,
- ಕುಟ್ಮಾಂತ್ ಸಾಂದ್ಯಾಂ ಮಧೆಂ ದುಬಾವ್ ಉಬ್ಜತಾನಾ...

ಸೊಮ್ಯಾ ಕಾಕುಳ್ತಾ ಆಮ್ಚಿ ಕರ್
ಸದೆಂವ್ ಮಾಯೆ



ಚೊವ್ವೆಂ ಸ್ತೆಸಾಂವ್:

ಜೆಜು ಆಪ್ಲೆ ದುಖೆಸ್ತಾ ಆವಯ್ಕ್ ಭೆಟಾ

* ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.

* ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ನಿಯಾಳ್ : ಮರಿಯೆಕ್ ಜೆಜುಚಿ ಸ್ಥಿತಿ ಪಳೆವ್ನ್ ಖಂಡಿತ್ ಜಾವ್ನ್ ದುಖ್ ಭೊಗ್ತಾ ಆನಿ ಖಂತ್ ಜಾತಾ. ದೆವಾಳಾಂತ್ ಸಿಮಿಯಾಂವ್ನ್ ಮ್ಹಳ್ಳಿಂ ಉತ್ರಾಂ ತಿಕಾ ಉಗ್ಡಾಸಾಕ್ ಯೆತಾತ್ : “ದುಖ್ ಏಕೆ ಧಾರಿಚೆ ತಲ್ವಾರಿ ಪರಿಂ ತುಜೆಂಯ್ ಕಾಳಿಜ್ ಪಾಪ್ಪಿತಲೆಂ” (ಲೂಕ್ 2, 35) - ಹಿ ಏಕೆ ಆವಯ್ಕ್ ಮೆಳ್ಳಲ್ಲಿ ದಗ್ಡೊಣಿ. ತರ್ಯಿ ಮರಿ “ದೆವಾಚಿ ಖುಶಿ ಜಾಂವ್” ಮ್ಹಣ್ತಾ ಆನಿ ಜೆಜುಕ್ ಮಿಸಾಂವಾಂತ್ ಧೈರ್ ದಿತಾ.

ಆಧುನಿಕ್ ಕುಟ್ಮಾಂತ್ ಜಾಯ್ತೊ ಆವಯೊ ಭುರ್ಗ್ಯಾಂಕ್ ಸುಖಾಚೆಂ ಜಿವಿತ್ ದಿಂವ್ಚ್ಯಾಕ್ ವಾಂವ್ನ್ ಕಾಡ್ತಾತ್. ಪೂಣ್ ಭುರ್ಗಿಂ ವಾಯ್ ಜಾಲಿಂಕ್ ಸಾಂಪ್ಡಲ್ಲೆ ವೆಳಿಂ ತಿಂ ಅಸಹಾಯಕ್ ಜಾಂವ್ಕ್ ಪಾವ್ತಾತ್. ವಾಡ್ಲಲ್ಯಾ ಭುರ್ಗ್ಯಾಂನಿ ಆವಯ್ ಬಾಪಾಯ್ಕ್ ಆಸ್ತ್ರಾಕ್ ಧಾಡ್ಚೆಂ, ಕಷ್ಟುಂಚೆಂ... ಅಸಲೆ ಪರಿಸ್ಥಿತೆಂತ್ ಕಷ್ಟೊಂಚ್ಯಾ ಆವಯ್ ಬಾಪಾಯ್ಕ್ ಜೆಜು ಆಜ್ ಭುಜಯ್ತಾ ಆನಿ ಮರಿ ಧೈರ್ ದಿತಾ.

ಮಾಗ್ಣೆಂ : ಮೊಗಾಳಾ ಜೆಜು, ವಿವಿಧ್ ಸಂಕಷ್ಟಾಂನಿ ಕಷ್ಟೊಂಚ್ಯಾ ಆವಯ್ ಬಾಪಾಯ್ಕ್ ಆನಿ ಭುರ್ಗ್ಯಾಂಕ್ ತುಜಿ ಕಾಕುಳ್ತಾ ದಾಕಯ್. ದೆವಾಚಿ ಖುಶಿ ಮರಿಯೆ ಪರಿಂ ಸದಾಂಚ್ ಜಾರಿ ಕರುಂಕ್ ಆನಿ ಜಿಯೆಂವ್ಕ್ ತಾಂಕಾಂ ಶಿಕಯ್.

ಸೊಮ್ಯಾ ಕಾಕುಳ್ತಾ ಆಮ್ಚಿ ಕರ್
ಸದೆಂವ್ ಮಾಯೆ



ಪಾಂಚ್ಚೆಂ ಸ್ತಿಸಾಂವ್:

ಸಿರೆನಾಚೊ ಸಿಮಾಂವ್ ಜೆಜುಕ್ ಖುರಿಸ್ ವ್ಹಾವೊಂವ್ಕ್
ಕುಮಕ್ ಕರ್ತಾ.

- * ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
- * ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ನಿಯಾಳ್ : ಕಷ್ಟೊಂಚ್ಯಾ ಲೊಕಾಚಿ, ಪಿಡೆಸ್ತಾಂಚಿ, ದುಬ್ಳ್ಯಾಂಚಿ ದಯಾ ಪಾವ್ಲಾಲ್ಲ್ಯಾ ಜೆಜುಕ್ ಆಜ್ ಭುಜಾವಣ್ ಆನಿ ಆಧಾರ್ ದಿಂವ್ಕ್ ಕೊಣ್‌ಚ್ ನಾಂತ್. ಹ್ಯಾ ಸಂದಭಾರ್ ಸಿಮಾಂವ್ನ್ ಮಾತ್ರ ತಾಕಾ ಕುಮಕ್ ಕೆಲಿ.

ಆಮ್ಚ್ಯಾ ಕುಟ್ಮಾಂತ್ ಆನಿ ಶೆಜಾರಾ ಜಾಯ್ತ್ಯೆ ವ್ಯಕ್ತಿ ಮುಳಾವ್ಣೊ ಗರ್ಜೊ ನಾಸ್ತಾನಾ ಕಷ್ಟತಾತ್. ಆಸ್ಪತ್ರೆಂತ್ ಬಿಲ್ಲೆ ಫಾರಿಕ್ ಕರುಂಕ್ ತಾಂಕ್ ನಾಸ್ತಾನಾ, ಶಿಕ್ಪಾಕ್ ಪಯ್ಲೆ ನಾಸ್ತಾನಾ, ವೀಜ್ ಸಕತ್, ಜೆವಣ್, ಘರ್ ನಾಸ್ತಾನಾ... ಹಿ ಆಮ್ಚ್ಯಾ ಭಾವಾಂ ಭಯ್ಣಿಂಚಿ ದಗ್ಡೊಣಿ. ಅಸಲ್ಯೆ ಪರಿಸ್ಥಿತೆಂತ್ ಸಿಮಾಂವ್ ಸಾಂಗಾತಾ ಚಲ್ಚೊ ಜೆಜು ಕುಮ್ಕೆಕ್ ಆಪಯ್ತಾ.

ಮಾಗ್ಣೆಂ : ಕಾಕುಳ್ಧಾರಾ ಜೆಜು, ಅಸಹಾಯಕ್ ಪರಿಸ್ಥಿತೆಂತ್ ಆಸ್ಲಲ್ಯಾಂಕ್ ಕುಮ್ಕೆಚೊ ಹಾತ್ ದಿಂವ್ಕ್ ಆಮ್ಕಾಂ ತುಂ ಉದಾರ್ ಮನ್ ದಿ ಮ್ಹಣ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ತ್ ಆಮ್ಚಿ ಕರ್
ಸದೆಂವ್ ಮಾಯೆ

ಸವೆಂ ಸ್ತಿಸಾಂವ್:

ವೆರೊನಿಕಾ ಜೆಜುಚೆಂ ಮುಖಾಮುಳ್ ಪುಸ್ತಾ

- * ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
- * ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ನಿಯಾಳ್ : ಜೆಜುಚ್ಯೆ ಪರ್ಗಟ್ ಜಿಣ್ಯೆಂತ್ ತಾಣೆಂ ದಾದ್ಲ್ಯಾಂಕ್ ಆನಿ ಸ್ತ್ರಿಯಾಂಕ್ ಸಮಾನ್ ಜಾಪ್ನ್ ಲೆಕ್ಲೆಂ. ಜೆಜುಚಿ ಜಿಣಿ ಪಳೆವ್ನ್ ಪರಿವರ್ತನ್ ಜಾಲ್ಲಿ ಆನಿ ಪ್ರೇರಿತ್ ಜಾಲ್ಲಿ ಸ್ತ್ರೀ, ವೆರೊನಿಕಾ ಜೆಜುಚೆರ್ ದಯಾ ಪಾವ್ತಾ. ಸಮಾಜೆಕ್ ತಿ ಭಿಯೆನಾ. ಜೆಜುಚೆಂ ಘಾಮಾನ್ ಭರ್ಲೆಂ ಮುಖಮಳ್ ತಿ ಪುಸ್ತಾ ಆನಿ ಜೆಜುಚೆಂ ಬೆಸಾಂವ್ ಘೆತಾ.

ಆಮ್ಚ್ಯಾ ಕುಟ್ಮಾಂತ್, ವಾಡ್ಯಾಂತ್ ಆನಿ ಫಿರ್ಗಜೆಂತ್ ಭುರ್ಗಿಂ, ಯುವಜಣಾಂ, ವ್ಹಡಿಲಾಂ, ಸ್ತ್ರಿಯೊ ವಿವಿಧ್ ರಿತಿನ್ ಕಷ್ಟತಾತ್. ಸಬಾರ್ ಪಾವ್ತಿಂ ತಾಂಚೆಂ ಮುಖಮಳ್ ಪುಸುಂಕ್ ಜಣ್‌ಚ್ ನಾ ಜಾಲಾತ್.

ವೆರೊನಿಕಾ ಪರಿಂ ಭಾವಾರ್ಥಾನ್ ಆನಿ ಧೈರಾನ್ ಪಿಡೆಸ್ತಾಂಚಿ ಸೆವಾ ಕರುಂಕ್ ಶಿಕ್ಯಾಂ ಆನಿ ಜೆಜು ಪರಿಂ ಸ್ತ್ರಿಯಾಂಕ್/ ದಾದ್ಲ್ಯಾಂಕ್ ಎಕ್ಚೆ ರಿತಿಚ್ಯಾ ಮನೊಭಾವಾನ್ ಪಳೆಂವ್ಕ್ ದೆವಾಚಿ ಕುರ್ಪಾ ಮಾಗ್ಯಾಂ.

ಜವಾಬ್ : ಜೆಜು ಹಾಂವೆಂ ಗೌರವ್ ದಿಂವ್ಕ್ ಶಿಕಯ್.

- : ಮ್ಹಜ್ಯೆ ಆವಯ್ ಬಾಪಾಯ್ಕ್,
- : ಮ್ಹಜ್ಯಾ ಪತಿ/ಪತಿಣೆಕ್,
- : ಸರ್ವ್ ಪಿಡೆಸ್ತಾಂಕ್,
- : ಸರ್ವ್ ಸ್ತ್ರಿಯಾಂಕ್ ಆನಿ ಚಲಿ ಭುರ್ಗ್ಯಾಂಕ್,...

ಸೊಮ್ಯಾ ಕಾಕುಳ್ತಾ ಆಮ್ಚಿ ಕರ್
ಸದೆಂವ್ ಮಾಯೆ...

ಸಾತ್ವೆಂ ಸ್ತಿಸಾಂವ್:

ಜೆಜು ದುಸ್ರೆ ಪಾವ್ತಿಂ ಖುರ್ಸಾ ಪೊಂದಾ ಪಡ್ತಾ

* ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.

* ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ನಿಯಾಳ್: ಜೆಜುಚ್ಯೆ ಜಿಣ್ಯೆಂತ್ ತಾಣೆಂ ಭಾವಾರ್ಥ್ ಸಾಂಬಾಳ್ಳೊ. ಹರೆಕೆ ಘಡ್ಯೆ ಬಾಪಾಚಿ ಖುಶಿ ತಾಣೆಂ ಕೆಲಿ. ಪೂಣ್ ಬಾಪಾಚಿ ಖುಶಿ ಕರ್ತಾನಾ ಕಷ್ಟಾಂ ವಯ್ತ್ ಕಷ್ಟ್ ತಾಕಾ ಮೆಳ್ಳೆ. ಜೆಜು ತೆ ನಾಕಾ ಮ್ಹಣ್ ಧಾಂವ್ಲೊ ನಾ. ತೊ ಪಡ್ತಾ ತರಿ ಉತ್ತಾ.



ಆಮ್ಚ್ಯಾ ಜಿವಿತಾಂತ್ ಜೆಜುಚಿ ಮಿಶಿ ಜಾರಿ ಕರುಂಕ್, ಭಾವಾರ್ಥ್ ಪರ್ಗಟುಂಕ್ ಆಮ್ಕಾಂ ಜಾಯ್ ಆವ್ಕಾಸ್ ಮೆಳ್ತಾತ್. ವಾಡ್ಯಾ ಜಮಾತ್, ಸೆವಾ, ಅಕ್ರಿಸ್ತಾಂವಾಂಚಿ ಭೆಟ್ ಸಮಾಜೆಂತ್ ಪರ್ಗಟ್ ರಿತಿರ್ ಕ್ರಿಸ್ತಾಕ್ ಪರ್ಗಟ್ಲೆಂ... ಅಸಲ್ಯಾ ಘಡಿತಾಂನಿ ಆಮ್ಚೆ ವಿರೊಧಿ 'ಮತಾಂತರ' ಮ್ಹಳ್ಳೊ ಬಿಲ್ಲೊ ಲಾವ್ನ್ ಆಮ್ಕಾಂ ದಗ್ಧಿತಾತ್. ತರ್, ಬರೆಂ ಕರ್ಚೆಂ ಆನಿ ಭಾವಾರ್ಥ್ ಪಾಚಾರ್ಚೊ ಸೊಡ್ಲೊಗಿ?

ಮಾಗ್ಣೆಂ : ಮೊಗಾಳಾ ಜೆಜು, ತುಕಾ ಆನಿ ತುಜ್ಯಾ ಶಿಸಾಂಕ್ ಸುವಾರ್ತೆ ಖಾತಿರ್ ಕಷ್ಟ್ ದಗ್ಧಣಿ ಚುಕುಂಕ್ ನಾ. ತ್ಯೆ ವೆಳಿಂ ತುಜೊ ಭಾವಾರ್ಥ್ ತುವೆಂ ಸಾಂಬಾಳ್ಚೊ. ತ್ಯೆಚ್ ಪರಿಂ, ಆಮ್ಚ್ಯಾ ಜಿವಿತಾಂತ್ ಸಲ್ವೊಣಿ ಆಮಿ ದೆಕ್ತಾನಾ, ಆನಿ ಆಮಿ ಪಡ್ತಾನಾ ಉಟುಂಕ್ ಆನಿ ಭಾವಾರ್ಥ್ ಪರ್ಗಟುಂಕ್ ತುಜಿ ದೈವಿಕ್ ಕುರ್ಪಾ ಆಮ್ಕಾಂ ಲಾಭಯ್.

ಸೊಮ್ಯಾ ಕಾಕುಳ್ತಾ ಆಮ್ಚಿ ಕರ್ ಸದೆಂವ್ ಮಾಯೆ

ಗೀತ್ : ತುಂಚ್ ಸೊಮ್ಯಾ ಭರ್ವಸೊ (ಸೊ. ಧಿ D. 14).

ಆಟ್ಟೆಂ ಸ್ತೆಸಾಂವ್ :

ಜೆಜು ಜೆರುಸಾಲೆಮಾಚ್ಯಾ ಸ್ತ್ರಿಯಾಂಕ್ ಭುಜಯ್ತಾ

* ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.

* ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಮಿರ್ನಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ನಿಯಾಳ್ : ಜೆಜು ಸುವಾರ್ತಾ ಪರ್ಗಟ್ ಕರ್ತಾನಾ, ತಾಕಾ ಆರ್ಥಿಕ್ ರಿತಿನ್ ಜಾಯ್ತ್ಯಾ ಸ್ತ್ರಿಯಾಂನಿ ಕುಮಕ್ ಕೆಲ್ಲಿ. ಆಜ್ ತ್ಯಾ ಜೆಜುಕ್ ಅಕ್ಮಾನಾಚೆಂ ಮರಣ್ ಇನಾಮ್ ಜಾವ್ನ್ ಲಾಬ್ತಾನಾ, ತಾಂಕಾಂ ದುಖ್ ಬೊಗ್ತಾ. ತಿಂ ರಡ್ತಾತ್. ಪೂಣ್ ಜೆಜು ತಾಂಕಾಂ ಭುಜಯ್ತಾ.

ಆಮ್ಚ್ಯಾ ದಿಸ್ಪಡ್ತ್ಯಾ ಜಿವಿತಾಂತ್ ಫಿರ್ಗಜೆಂತ್ ಸಂಘ್-ಸಂಸ್ಥಾಂ ಮುಕಾಂತ್, ವಾ ವೈಯಕ್ತಿಕ್ ರಿತಿನ್ ದಾನ್ ದಿವ್ನ್ ಆಮಿ ಸೆವಾ ದಿತಾಂವ್. ಆಮ್ಚ್ಯಾ ವಾವ್ರಾಕ್ ಹೊಗ್ಗಿಕ್ ಮೆಳನಾ ಜಾಯ್. ಅಸಲ್ಯಾ ಸಂದರ್ಭಾರ್ ಜೆಜು, 'ತುಮಿ ರಡನಾಕಾತ್. ಜೆಂ ಕಿತೆಂ ತುಮಿ ಮ್ಹಜ್ಯಾ ಲ್ಲಾನಾ ಭಾವಾಂ ಭಯ್ಣಿಂಕ್ ಕೆಲೆಂ, ತೆಂ ಮ್ಹಾಕಾಚ್ ತುಮಿ ಕೆಲೆಂ', ಮ್ಹಣುನ್ ಆಮ್ಕಾಂ ಭುಜಯ್ತಾ.



ಮಾಗ್ಣೆಂ : ಕಾಕುಳ್ಳಾರಾ ಜೆಜು, ಆಮ್ಚಿಂ ದುಖಾಂ ತುಂ ಪುಸುನ್ ಕಾಡ್. ತುಜ್ಯಾ ನಾಂವಾನ್ ಲೊಕಾಚಿ ಸೆವಾ ಕರ್ಚ್ಯಾ ಸರ್ವಾಂಕ್ ಆನಿ ಸಮರ್ಪಿತ್ ಜಿಣಿ ಜಿಯೆತಲ್ಯಾ ಸರ್ವ್ ಕ್ರಿಸ್ತಾಂವಾಂಕ್ ಧೈರಾನ್ ಭರ್ ಆನಿ ಹೆರಾಂಚಿಂ ದುಖಾಂ ಪುಸುಂಕ್ ಪವಿತ್ರ್ ಅತ್ಯಾಚಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ತಾ ಆಮ್ಚಿ ಕರ್. ಸದೆಂವ್ ಮಾಯೆ

ನವ್ವೆಂ ಸೈಸಾಂವ್:

ಜೆಜು ತಿಸ್ರೆ ಪಾವ್ಲಿಂ ಖುರ್ಸಾ ಪೊಂದಾ ಪಡ್ತಾ.

- * ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
- * ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ನಿಯಾಳ್ : ಜೆಜುಚೆ ಕಷ್ಟ್, ಖುರ್ಸಾಚಿ ಜಡಾಯ್ ಮೆಟಾಂ ಮೆಟಾಂಕ್ ಚಡ್ತಾತ್. ತೊ ಜಲ್ಮತಾನಾ ಸುರು ಜಾಲ್ಲೆ ಕಷ್ಟ್ ಮರ್ತಾ ಪರ್ಯಾಂತ್ ಚಡುನ್‌ಚ್ ಆಯ್ಲೆ. ದಗ್ಡಣಿಯ್ ಚಡ್ಲಿ. ಕುಡಿನ್ ಅಸ್ಕತ್ ಜಾಲ್ಲೊ ಜೆಜು ಆತಾಂ ಪಡ್ತಾ. ಸಮಾಧಾನಿ ಆನಿ ಸೊಸ್ಣಿಕ್ ತೊ, ಉರ್ತಾ. ಖುರಿಸ್ ವ್ಹಾವೊವ್ನ್ ಮುಕಾರ್ ವೆತಾ.

ಆಮ್ಚೆ ಸಮಾಜೆಂತ್ ಜೆಜು ಪರಿಂ ಹೆರಾಂಚ್ಯಾ ಬರೆಪಣಾ ಖಾತಿರ್ ಕಷ್ಟೊಂಚಿಂ ಆವಯ್ ಬಾಪುಯ್, ಮ್ಹಾಲ್ಗಡಿಂ, ಶಿಕ್ಷಕಾಂ, ಸಮಾಜ್ ಸೆವಕಾಂ ಆಸಾತ್. ಜಾಯ್ತ್ಯೆ ಪಾವ್ಲಿಂ ಸಂಸಾರ್ ತಾಂಕಾಂ ಕಷ್ಟಾಂಚೊ ಜಾತಾ. ತಿಂ ಪಡ್ತಾತ್. ಅಸಲೆ ಸ್ಥಿತೆಂತ್ ಜೆಜು ಧೈರ್ ದಿತಾ ಆನಿ ತಾಚೆಂ ಮಿಸಾಂವ್ ಮುಕಾರುನ್ ವ್ಹರುಂಕ್ ಕುಮಕ್ ಕರ್ತಾ.

ಜವಾಬ್ : ಹಾಂವ್ ತಾಂಚೊ ಮೋಗ್ ಕರ್ತಾಂ

- : ಮ್ಹಜೆ ಆವಯ್ ಬಾಪಾಯ್‌ಚೊ ಆನಿ ವ್ಹಡಿಲಾಂಚೊ
- : ಮ್ಹಾಕಾ ವಾಯ್ ಆಶೆತಲ್ಯಾಂಚೊ
- : ದುರ್ಬಲ್ಯಾ ಆನಿ ಪಿಡೆಸ್ತಾಂಚೊ

**ಸೊಮ್ಯಾ ಕಾಕುಳ್ತಾ ಆಮ್ಚಿ ಕರ್
ಸದೆಂವ್ ಮಾಯೆ**



ಧಾವೆಂ ಸೈಸಾಂವ್:

ಜೆಜುಚೆಂ ಆಂಗ್‌ವಸ್ತುರ್ ಕಾಡ್ನ್ ವಿಣೊ ಕರ್ತಾತ್.

- * ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
- * ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ನಿಯಾಳ್ : ಜೆಜುಕ್ ಜಲ್ಮುಂಕ್ ಜಾಗೊ ನಾತ್‌ಲ್ಲೊ, ಪಾಂಗ್ರುಂಕ್ ವಸ್ತುರ್ ನಾತ್‌ಲ್ಲೆಂ. ಆತಾಂ ಆಸ್‌ಲ್ಲೊ ರಗ್ತಾನ್ ಭುಡ್ಲೆಲೊ ಏಕ್ ಧಗ್ಲೊ ವೊಡ್ನ್ ಕಾಡ್ನ್ ಶಿಪಾಯ್ ಸೊಡ್ತಿ ಘಾಲ್ತಾತ್. ಅಸಲೆ ದಗ್ಡಣೆ ಮಧೆಂ ಜೆಜು ಸೊಸ್ಣಿಕ್ ಜಾತಾ ಆನಿ ಬಾಪಾಚಿ ಖುಶಿ ಜಾರಿ ಕರ್ತಾ.

ಆಧುನಿಕ್ ಸಂಸಾರಾಂತ್ ಸವ್ಲತಾಯ್ ಚಡ್ಲ್ಯಾ ಗ್ರೇಸ್ತ್ ಗ್ರೇಸ್ತ್‌ಚ್ ಜಾಲಾ, ಪೂಣ್ ದುಬ್ಳೊ ದುಬ್ಳೆಚ್ ಉರ್ಲಾ. ಮನಿಸ್ ಆಪ್ಲ್ಯಾ ವಿಕಾಳ್ ಕರ್ನ್ ವರ್ವಿಂ ವಿಣೊ ಜಾಲಾ ಆನಿ ಹೆರಾಂಕ್‌ಯಿ ವಿಣೊ ಕರುಂಕ್ ಭಾಯ್ರ್ ಸರ್ಲಾ. ಮನ್ಯಾಂಚ್ಯೊ ಖೊಟ್ಯೊ ಆಲೊಚ್ಯಾನ್ಸೊ, ಧಾರುಣ್ ಕಾಳಿಜ್ ದಿಸಾನ್ ದಿಸ್ ಚಡೊನ್ ಯೆತಾ. ಆಪ್ಲೆ ಕುಡಿಕ್ ಗೌರವ್ ದಿನಾಸ್ತಾನಾ, ಪವಿತ್ರ್ ಅತ್ಯಾಚೆಂ ಮಂದಿರ್ ಜಾವ್ನಾಸ್ಚಿ ಕೂಡ್ ಭಷ್ಟ್ ಕೆಲ್ಯಾ.

ಮಾಗ್ಣೆಂ : ಮೊಗಾಳಾ ಜೆಜು, ಮ್ಹಜೆ ಕುಡಿಕ್ ಆನಿ ಹೆರಾಂಚ್ಯಾ ವ್ಯಕ್ತಿತ್ವಾಕ್ ಮಾನ್ ಆನಿ ಗೌರವ್ ದಿಂವ್ಕ್ ಮ್ಹಾಕಾ ಶಿಕಯ್. ಆಮ್ಚೊ ಕುಡಿ, ಪವಿತ್ರ್ ಅತ್ಯಾಚೆಂ ಮಂದಿರಾಂ ಮ್ಹಳೆಂ ಸಮ್ಜುನ್ ಘೆಂವ್ಕ್ ಆಮ್ಕಾಂ ವಿಶೇಸ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ತ್ ಆಮ್ಚಿ ಕರ್ ಸದೆಂವ್ ಮಾಯೆ

ಇಕ್ರಾವೆಂ ಸೈಸಾಂವ್:

ಜೆಜುಕ್ ಖುರ್ಸಾರ್ ಖಿಳಾಯ್ತಾತ್.

- * ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
- * ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.



ನಿಯಾಳ್ : ಬರೆಂ ಕೆಲ್ಲ್ಯಾ ಆನಿ ಸೊಡ್ವಣ್ ಲಾಭಯಿಲ್ಲಾ ಜೆಜುಕ್ ಪ್ರಧಾನ್ ಯಾಜಕಾಂನಿ, ಜುದೆವಾಂನಿ ಆನಿ ಲೊಕಾಂನಿ ಚೋರ್ ಕೆಲೊ. ಜೆಜುಚಿ ವಳಕ್ ತಾಂಕಾಂ ಜಾಲಿ ನಾ. ತಾಂಚ್ಯಾ ಭಾವಾರ್ಥಾಚೆ ದೊಳೆ ತಾಂಣೆಂ ಧಾಂಪ್ಲೆ. ಸಂಸಾರಿ ಕಾಳಕಾಂತ್ ತೆ ಉಲ್ಲೆ. ಜೆಜುಕ್ ಹೆರಾಂ ಪರಿಂ ತಾಂಣೆಂ ಆಪ್ರಾಧಿ ಕೆಲೊ ಆನಿ ಖುರ್ಸಾರ್ ಖಿಳಾಯ್ಲೊ.

ಆಮ್ಚೆ ಸಮಾಜೆಂತ್ ಸದಾಂನಿತ್ ಜೆಜು ಖಾತಿರ್, ಸರ್ಗಿಂಚ್ಯಾ ರಾಜಾ ಖಾತಿರ್ ವಾವುರ್ಚ್ಯಾ ಯಾಜಕಾಂಕ್, ಧಾರ್ಮಿಕಾಂಕ್, ಲಾಯಿಕಾಂಕ್ ಖುರ್ಸಾರ್ ಖಿಳಾಂವ್ಚೆಂ ಚಡೊನ್‌ಚ್ ಆಯ್ಲಾಂ. ತಾಂಚಿ ಚೂಕ್ ಮಾತ್ರ ಉಕಲ್ಸ್ ಧರ್ಸ್, ಮಾನ್ ಕಾಡ್ಚೆ ವ್ಯಕ್ತಿ ಆಮ್ಚೆ ಮಧೆಂ ನಾಂತ್?

ಮಾಗ್ಣೆಂ: ಮೊಗಾಳಾ ಜೆಜು, ತುಜ್ಯಾ ಮುಕೆಲ್ಯಾಂಕ್ ಖುರ್ಸಾಯಿಲ್ಲಾಕ್ ಆಮ್ಕಾಂ ತುಂ ಭೊಗ್ಚಿ. ಹ್ಯಾ ಘಡೆಂ ತುಜ್ಯಾ ಸುವಾರ್ತಾ ಪ್ರಸಾರ್ ಕರ್ಚ್ಯಾ ವಾವ್ರಾಂತ್ ಆಮಿ ವಾಂಟೆಲಿ ಜಾಂವ್ಕ್, ಹೆರಾಂ ವಿಶ್ಯಾಂತ್ ಬರೆಂ ಉಲೊಂವ್ಕ್ ಆನಿ ಬರ್ಯಾ ಮನಾಚಿಂ ಮನ್ಶಾಂ ಆಮಿ ಜಾಂವ್ಕ್ ಆಮ್ಕಾಂ ಕುರ್ಪಾ ದಿ.

ಸೊಮ್ಯಾ ಕಾಕುಳ್ತಾ ಆಮ್ಚಿ ಕರ್
ಸದೆಂವ್ ಮಾಯೆ

ಬಾರಾವೆಂ ಸ್ತೆಸಾಂವ್:

ಜೆಜು ಖುರ್ಸಾರ್ ಪ್ರಾಣ್ ಕರ್ತಾ.

- * ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
- * ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ನಿಯಾಳ್ : ಜೆಜುನ್ ಮೊಗಾನ್ ಆಮ್ಚೆ ಖಾತಿರ್ ಖುರಿಸ್ ಸ್ವೀಕಾರ್ ಕೆಲೊ. ಖಾವ್ಣೆ ಧಾವ್ನ್ ಖುರ್ಸಾ ಪರ್ಯಾಂತ್ ಕಷ್ಟ್- ಜೆಜು ಖಾಲ್ತೊ ಜಾಲೊ. ಬಾಪಾಚಿ ಖುಶಿ ತಾಣೆಂ ಜಾರಿ ಕೆಲಿ. ನಾಲಿಸಾಯೆಚೊ ಖುರಿಸ್ ಮಾನಾಚೊ ಆನಿ ಜಿವಂತ್ಪಣಾಚೊ ಸಂಕೇತ್ ಜಾಲೊ.

ಜೆಜು ಖಾತಿರ್ ಆಮ್ಚ್ಯಾ ಕುಟ್ಮಾಂನಿ ಯೆಂವ್ಚೆ ಕಷ್ಟ್, ಪಿಡಾ, ಎಕ್ಸುರ್ಪಣ್, ದುಬ್ಳಿಕಾಯ್, ದಗ್ಡೊಣಿ ಆಜ್ ಜೆಜುಚ್ಯಾ ಮರ್ಣಾ ವರ್ವಿಂ ಸಂತೊಸ್ ಆನಿ ಜಿವಂತ್ಪಣ್ ಜಾವ್ನ್ ಬದಲ್ತಾ. “ಮ್ಹಜ್ಯೆ ಪಾಸತ್ ಅಕ್ಮಾನ್, ಆನಿ ದಗ್ಡೊವ್ಣಿ ಭೊಗುಂಕ್ ಮೆಳತ್ ತರ್ ತುಮಿ ಕಿತ್ಲಿಂ ಭಾಗಿ”. ತೊಚ್ ಜೆಜು ಆಮಿ ತಾಚ್ಯೆ ಖಾತಿರ್ ನಿಸ್ವಾರ್ಥಿ ಆನಿ ಸಮರ್ಪಿತ್ ಜಿಣಿ ಜಿಯೆಂವ್ಕ್ ಉಲೊ ದಿತಾ.

ಜವಾಬ್ : ಸೊಮ್ಯಾ, ತುಜ್ಯಾ ಖುರ್ಸಾಕ್ ಪೊಟ್ಲುನ್ ಧರ್ತಾಂ,
: ಖಿಂತ್ ಬೆಜಾರಾಯ್ ಚಡ್ತಾನಾ,
: ಮರ್ಣಾಚೆಂ ಭೆಂ ದಿಸ್ತಾನಾ,
: ತುಕಾ ಸಾಕ್ಸ್ ರಾವುಂಕ್ ಆವ್ಕಾಸ್ ಮೆಳ್ತಾನಾ,
: ಕುಟ್ಮಾಚೆ ಸಮಸ್ತೆ ಚಡ್ತಾನಾ...

ಸೊಮ್ಯಾ ಕಾಕುಳ್ತ್ ಆಮ್ಚಿ ಕರ್
ಸದೆಂವ್ ಮಾಯೆ...

ತೆರಾವೆಂ ಸ್ತೆಸಾಂವ್:

ಜೆಜುಚಿ ನಿರ್ಜೀವ್ ಕೂಡ್ ಮರಿಯೆಚ್ಯಾ ಉಸ್ಕಾರ್ ದಿತಾತ್.

- * ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
- * ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ನಿಯಾಳ್: ಜೆಜುನ್ ಮರೈಕ್ ಆಮ್ಚಿ ಆನಿ ಸಗ್ಳ್ಯಾ ಸಂಸಾರಾಚಿ ಅವಯ್ ಜಾವ್ನ್ ಖುರ್ಸಾ ಮುಳಿಂ ಒಪುನ್ ದಿಲ್ಲಿ. ಆತಾಂ ತೈಚ್ ಆವಯ್ಚ್ಯಾ ಉಸ್ಕಾರ್ ಜೆಜುಚಿ ನಿರ್ಜೀವ್ ಕೂಡ್ ಆಸಾ. ಮರಿಯೆಕ್ ಕಿತೆಂ ಭೊಗ್ಲೆಂ ನಾ?

ಸಮಾಜೆಂತ್ ಆಸಾ ಏಕ್ ವಿಕಾಳ್ ಖರ್ಗ್-ಗರ್ಭಾಪಾತ್. ಕಿತ್ಲೊಶ್ಯೊ ಆವಯೊ ದೆವಾನ್ ದಿಲ್ಲ್ಯಾ ಬಾಳಾಕ್ ಆಪ್ಲ್ಯಾ ಹಂಕಾರಿ ಆನಿ ಸ್ವಾರ್ಥಿ ಜಿವಿತಾಕ್ ಲಾಗುನ್ ಜಿವೆಶಿ ಮಾರುಂಕ್ ಪಾಟಿಂ ಸರನಾಂತ್. ಹೆಂ ದೆಖ್ಚಿ ಮರಿ ಆಜ್ ರಡ್ತಾ!



ಮಾಗ್ಗೆಂ : ಜೆಜು, ವಾಯ್ ಆನ್ವಾರಾಂಕ್ ಬಲಿ ಜಾಲ್ಲ್ಯಾ ಆಮ್ಚಾಚಿ ಸರ್ವ್ ಆವಯಾಂಕ್ ಆನಿ ಕಾಜಾರಿ ಜೊಡ್ಯಾಂಕ್ ತುಂ ಭೊಗ್ಲಿ. ಆಧುನಿಕತೆಚ್ಯಾ ಸಂಸಾರಾಂತ್ ಮನ್ಶಾಚ್ಯಾ ಜಿವಾಕ್ ಆನಿ ವ್ಯಕ್ತಿತ್ವಾಕ್ ಸಂಪೂರ್ಣ್ ಮಾನ್ ದಿಂವ್ಕ್ ಆನಿ ಜೀವ್ ರಾಕುಂಕ್ ಆಮ್ಕಾಂ ಕುರ್ಪಾ ದಿ.

ಸೊಮ್ಯಾ ಕಾಕುಳ್ತಾ ಆಮ್ಚಿ ಕರ್ ಸದೆಂವ್ ಮಾಯೆ...

ಚೊವ್ದಾವೆಂ ಸ್ತೆಸಾಂವ್:

ಜೆಜುಚಿ ಕೂಡ್ ಕೂಡ್ ನಿಕೆಪಿತಾತ್.

- * ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
- * ಕಿತ್ಯಾಕ್, ತುವೆಂ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ನಿಯಾಳ್ : ಜೆಜುಚಿ ಸಂಸಾರಿ ಜಿಣಿ ಸೊಂಪ್ಲಿ ಆನಿ ಸರ್ಗಿಂಚ್ಯಾ ರಾಜಾಚೆಂ ಪಯ್ಣ್ ಆರಂಭ್ ಜಾಲೆಂ. ಜೆಜುಕ್ ಘೊಂಡಾಂತ್ ನಿಕೆಪಿಲೊ. ಹ್ಯೆ ವರ್ವಿಂ ಘೊಂಡಾಕ್ ನವೊ ಅರ್ಥ್ ಲಾಬ್ಲೊ. ಜೆಜುಕ್ ಘೊಂಡಾಂತ್ ದವರ್ಲೆ ವೆಳಿಂ ಸಕ್ಡಾಂಕ್ ದುಖ್ ಭೊಗ್ಲೆಂ. ಪೂಣ್ ಹೆಂ ಘಡಿತ್ ಸರ್ವ್ ಕ್ರಿಸ್ತಾಂವಾಂಕ್ ಭರ್ವಶ್ಯಾಚೆಂ ಜಾಂವ್ಕ್ ಪಾವ್ಲೆಂ.

ಸಮಾಜೆಂತ್ ಥೊಡೆ ವ್ಯಕ್ತಿ ವಾ ಥೊಡಿಂ ಕುಟ್ಮಾಂ ವಿವಿಧ್ ರಿತಿನ್ ಕಷ್ಟತಾತ್. ಆಪ್ಣಾಕ್ ಕೊಣ್‌ಚ್ ನಾ, ಆಪ್ಲೆಂ ಜಿವಿತ್ ವ್ಯರ್ಥ್ ಮ್ಹಣುನ್ ನಿರಾಶಾ ಉಚಾರ್ತಾತ್. ಜಾಯ್ತೆ ಜಣ್ ಜಿವ್ಣಾತ್ ಕರ್ತಾತ್. ಹೆರ್ ಥೊಡೆ ಧರ್ಮ್ ವಾ ಕುಟಮ್ ವಾ ಗಾಂವ್ ಸೊಡ್ನ್ ಧಾಂವ್ತಾತ್. ಆಜ್ ಜೆಜುನ್ ಕಷ್ಟಾಂಕ್ ನವೊ ಅರ್ಥ್ ದಿಲಾ, ಜಯ್ತ್ ಪಾಚಾರ್ಲಾಂ. ದೆಕುನ್ ಜೆಜು ಥಾವ್ನ್ ವಿಶೇಸ್ ಧೈರ್ ಆನಿ ಕುರ್ಪಾ ಆಮ್ಚ್ಯಾ ಕಷ್ಟಾಂ ವೆಳಿಂ ಮಾಗ್ಯಾಂ.

- ಜವಾಬ್ : ಸೊಮ್ಯಾ ಆಮ್ಕಾಂ ಜಯ್ತೆವಂತ್ ಕರ್
- : ಕಷ್ಟಾಂ-ಅನ್ವಾರಾಂತ್ ಸಾಂಪಡ್ಲೆ ವೆಳಿಂ,
 - : ನಿರಾಶೆನ್, ಎಕ್ಸುರ್ವಣಾನ್ ಕಷ್ಟತಾನಾ,
 - : ತುಜೆರ್ ಪಾತ್ಯೆಣಿ ಉಣಿ ಜಾತಾನಾ,...

ಸೊಮ್ಯಾ ಕಾಕುಳ್ತಾ ಆಮ್ಚಿ ಕರ್ ಸದೆಂವ್ ಮಾಯೆ...



ನಿಮಾಣೆಂ ಮಾಗ್ಣೆಂ:

ಮುಖೆಲಿ : ಕ್ರಿಸ್ತಾ ಆಮ್ಚೆ ಪಾಸತ್ ಖಾಲ್ತೊ ಜಾಲೊ,

ಜವಾಬ್ : ಖುರ್ಸಾಚ್ಯಾ ಮರ್ಣಾ ಪರ್ಯಾಂತ್.

ಪ್ರಾರ್ಥುಂಯಾ : ಸೊಮ್ಯಾ ಜೆಜು ಕ್ರಿಸ್ತಾ, ನಿಮಾಣ್ಯಾ ಸುಕ್ರಾರಾ ತುವೆಂ ಚಲ್ಲೆಲಿ ತಿ ಖುರ್ಸಾ ವಾಟ್, ಭೊಗ್ಲೆಲೆ ಕಷ್ಟ್ ಆಮಿ ನಿಯಾಳ್ತೆ. ಆಮ್ಚೆ ಜಿಣ್ಯೆಂತ್ ಆಸ್ಲೆಲಿ ದುಸ್ಮಾನ್ಕಾಯ್, ಮಸರ್, ಹಗೆಂ, ಎಕ್ಸುರ್ವಣ್, ಗರ್ಭಾಪಾತ್, ಖುನಿ, ಆವಿಶ್ವಾಸ್-ಅಸಲ್ಯಾ ಪಾತ್ಕಾಚೆ ಸಾಂಕ್ಳೆ ಥಾವ್ನ್ ಆಮ್ಕಾಂ ಸುಟ್ಕಾ ಲಾಭಯ್. ಭಾವಾರ್ಥಿ ಜಿವನಾಂತ್ ಕಷ್ಟ್ ದಗ್ಡೊಣಿ ಯೆತಾಸ್ತಾನಾ, ಖುರ್ಸಾಕ್ ಆಮಿ ಪಳೆಂವ್ಕ್, ತುಜೆರ್‌ಚ್ ಭರ್ವಸೊ ದವರ್ನ್ ಕ್ರಿಸ್ತಾಂವ್ ಜಿಣ್ಯೆಚೆಂ ಪರ್ಯ್ ಮುಕಾರುನ್ ವ್ಹರುಂಕ್ ಆಮ್ಕಾಂ ಕುಮಕ್ ಕರ್. ಹ್ಯಾ ಖುರ್ಸಾ ವಾಟೆಚ್ಯಾ ನಿಯಾಳಾನ್ ಆಮ್ಚೆ ಖುರಿಸ್ ಮೊಗಾನ್, ಬಾಪಾಚೆ ಖುಶೆಕ್ ಖಾಲ್ತಿಮಾನ್ ಫಾಲ್ನ್ ಘೆಂವ್ಕ್ ಆಮ್ಕಾಂ ಶಿಕಯ್. ಅಶೆಂ ಸರ್ಗಿಂಚೆಂ ರಾಜ್ ಆಮ್ಕಾಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್. ಆಮೆನ್

ಮುಕೆಲಿ: ಪಾಪಾಸಾಯ್ಬಾಚ್ಯಾ ಇರಾದ್ಯಾ ಪಾಸತ್ ಮಾಗ್ಯಾಂ:

: ಆಮ್ಚೆ ಬಾಪಾ...

: ನಮಾನ್ ಮರಿಯೆ...

: ಮಹಿಮಾ ಬಾಪಾಕ್...

ನಿಮಾಣೆಂ ಗೀತ್: ನಮಾನ್ ಖುರ್ಸಾ, ಭಾಗಿ ರುಕಾ ("ಸೊಮ್ಯಾಕ್ ಧಿನ್ವಾಸುಂಯಾ," J . 18).



www.amchikonkani.com

RADIO
AmchiKONKANI



Tune in to


RADIO
AmchiKONKANI

www.amchikonkani.com

Now Download from the Play Store



Search
Radio AmchiKONKANI



Exclusive Online Radio for Konkani Lovers

RADIO
AmchiKONKANI

Listen With Your Family
&
Share with All...



www.amchikonkani.com

